

भरतपुर के मलाह गांव में कफ सीरप पीने से एक बच्चे की मौत, दो बच्चे बेहोश

एक सप्ताह पहले की घटना, परिजनों ने नहीं की शिकायत, लेकिन मीडिया पर बयाना और सीकर की खबर देखने का बाद चला पता कि कफ सीरप ने बच्चे की जान ली है

भरतपुर, (निर्स)। एक सप्ताह पहले जिले के मलाह गांव में कफ सीरप पीने से एक बच्चे की मौत और दो बच्चों के बेहोश होने का मामला सामने आया है। मृतक के परिजनों का आरोप है कि उनके बच्चे को जुखाम-खांसी की शिकायत थी और उसे इलाज के लिए गांव के उप स्वास्थ्य केंद्र पर लेकर गए, जहां एक एएनएम के द्वारा उसे खांसी की सिरप दी गई। दो बच्चों को मौके पर पिलाई तो उन्होंने थोड़ी देर बाद उल्टी कर दी। उसके बाद एक बच्चे ने सिरप को घर आकर के पिया तो तीनों बच्चों बेहोश हो गए। दो बच्चे तो होश में आ गए, जबकि एक बच्चा होश में नहीं आने पर उसे जनाना अस्पताल में भर्ती कराया, जहां से उसे जयपुर रेफर कर दिया गया, जहां बच्चे ने पांच दिन बाद दम तोड़ दिया।

परिजनों का कहना है कि जब सोशल मीडिया पर उन्होंने इस सिरप को देखा तो पता चला कि उनके बच्चे की भी मौत इसी से हुई है। हालांकि उन्होंने किसी से शिकायत नहीं की है। परिजनों का रो-रोकर के बुरा हाल है और परिजन यही कह रहे हैं गरीब आदमी हैं अगर हम किसी से शिकायत करते तो हमारी कौन सुनता।

मृतक सम्राट की मां ज्योति ने बताया कि उनके दो वर्षीय सम्राट, चार वर्षीय साश और बड़ी बहन के बेटे चार वर्षीय विराट को खांसी-जुकाम की शिकायत थी। 18 सितंबर को तीनों को लेकर के गांव के ही उप स्वास्थ्य



बच्चे की मौत के बाद परिजनों का रो-रोकर बुरा हाल है।

- **मृतक के परिजनों का आरोप है कि बच्चे को जुखाम-खांसी होने पर गांव के उप स्वास्थ्य केंद्र पर लेकर गए, जहां एएनएम ने खांसी की सिरप दी थी**
- **दो बच्चों को मौके पर पिलाई तो उन्होंने थोड़ी देर बाद उल्टी कर दी, उसके बाद एक बच्चे ने सिरप को घर आकर के पिया तो तीनों बच्चे बेहोश हो गए**
- **दो बच्चे तो होश में आ गए, जबकि एक बच्चा होश में नहीं आने पर उसे जयपुर रेफर कर दिया, जहां बच्चे ने पांच दिन बाद दम तोड़ दिया था**

केंद्र पर लेकर पहुंची, जहां एएनएम के द्वारा उन्हें दवाई और खांसी की सिरप दी गई। उसके बाद साक्षी और विराट

को वही सिरप पिलाई गई, जबकि सम्राट ने खांसी की सिरप को घर आकर पिया। तीनों बच्चे सो गए। हमें लगा कि

सो रहे हैं। चार-पांच घंटे के बाद जब होश नहीं आया तो पता चला कि तीनों बेहोश है। दो बच्चों को होश आया तो उन्होंने उल्टी कर दी। जबकि सम्राट को होश नहीं आने पर भरतपुर के जनाना में शाम 6.15 मिनट को भर्ती कराया, जहां भी होश नहीं आने पर चिकित्सकों ने जयपुर जेके लोन अस्पताल के लिए रेफर किया, जहां पांच दिन भर्ती रहने के बाद 22 सितंबर सुबह साढ़े आठ बजे मौत हो गई, लेकिन उन्होंने इसकी शिकायत किसी से नहीं की, लेकिन जब मीडिया में बयाना और सीकर की खबर चली तो पता चला हमारे बेटे राजस्थान में सबसे पहले इसके शिकार हुए हैं, एक बेटे को तो जान से हाथ धोना पड़ा।

बच्चे की दादी ने बताया कि उनके दो बेटे हैं जो मजदूरी कर जीवन-यापन कर रहे हैं। छोटे बेटे की पत्नी ज्योति अपने दोनों बच्चे और अपनी बड़ी बहन यानी बड़ी बहू के बेटे को साथ लेकर उप स्वास्थ्य केंद्र पर लेकर गई थी। वहां से जो कफ सिरप दी गई, उसी के चलते बच्चों की तबियत खराब हुई। मैं अपने नातियों को बकरी चराकर पाल रही थी लेकिन उसकी मौत के बाद सब कुछ उछड़ गया। हम लोग ज्यादा पढ़े-लिखे नहीं हैं और इसी के चलते किसी से शिकायत नहीं की।

मृतक सम्राट के पिता प्रकाश ने बताया कि मेरी पत्नी जो गांव के अस्पताल से कफ सीरप लेकर आई थी उसी के चलते बेटे की तबियत खराब हुई। जब उसे जनाना अस्पताल लेकर गए तो वहां चिकित्सकों ने कफ सीरप का फोटो मोबाइल पर मंगाया था। उसके बाद प्राथमिक उपचार के बाद भी उसे होश नहीं आया। उन्होंने जयपुर के लिए रेफर किया और उसकी इलाज के दौरान जयपुर में मौत हो गई। उन्होंने कहा कि हम लोगों ने किसी से शिकायत नहीं की, लेकिन मीडिया पर हम लोगों ने जब वह कफ सीरप देखी तो हमें पता लगा कि हमारे बेटे की मौत इसी कफ सीरप से हुई है।

सीएमएचओ डॉ. गौरव कपूर से फोन पर बात हुई तो उन्होंने बताया मामला हमारे संज्ञान में नहीं है, अगर ऐसा है तो जांच कराई जाएगी।

हादसे के बाद दो ट्रकों में आग लगी, खलासी जिंदा जला

दूढ़, (निर्स)। जयपुर-अजमेर राष्ट्रीय राजमार्ग पर दूढ़ से दो किलोमीटर दूर जयपुर की ओर दो ट्रकों में टक्कर के बाद लगी आग में खलासी की जलने से मौत हो गई। वहीं दोनों ट्रक जलकर राख हो गए।

थाना निरीक्षक मुकेश कुमार खराड़िया ने बताया कि पुलिस थाने में सूचना मिली राष्ट्रीय राजमार्ग पर ट्रकों में आग लग रही है। पुलिस ने बगरू, किशनगढ़ से दमकल बुलाई

और आग पर काबू पाया। वाहन में मिले कागजातों के आधार पर मृतक की पहचान उमेश सैनी निवासी उत्तर प्रदेश के रूप में की गई। चालक जितेंद्र सिंह चौधरी को घायल अवस्था में

एसएमएस में भर्ती कराया। पुलिस के अनुसार मार्बल से भरा ट्रक किशनगढ़ से दिल्ली की ओर जा रहा था। दूसरा ट्रक जयपुर से अजमेर की ओर बिस्कुट पैकेट ले जा रहा था। किशनगढ़ से दिल्ली जा रहे ट्रक से टक्कर हो गई। मौके पर उपखंड अधिकारी रमेश कुमार ने पहुंचकर घटना की जानकारी ली। शव को दूढ़ मुर्दाघर में रखवा कर परिजनों को सूचित कर दिया गया है।

रोडवेज बस डिपो परिसर में युवक का शव मिला

सीकर, (निर्स)। सीकर के उद्योग नगर इलाके में रोडवेज बस डिपो परिसर में युवक का शव मिला। सूचना पर बस डिपो चौकी पुलिस मौके पर पहुंची, जहां से शव को सीकर के एसके हॉस्पिटल की मोर्चरी में शिफ्ट करवाया गया है। उद्योग नगर थाना पुलिस मृतक की पहचान करने में जुटी है।

बस डिपो चौकी के ईंचार्ज सुखदेव सिंह ने बताया कि सूचना मिली कि बस डिपो परिसर में पानी की टंकियों के पास चबूतरे पर एक युवक का शव पड़ा है। जब शव की तलाशी ली गई तो उसके पास से कोई भी डॉक्यूमेंट और मोबाइल नहीं मिला। ऐसे में मृतक की पहचान नहीं हो सकी।

मृतक की उम्र करीब 35 से 40 साल के बीच लग रही है। जब आसपास के दुकानदारों से पूछा गया तो उन्होंने बताया कि युवक पिछले 2 दिनों से बस डिपो परिसर के पास ही घूम रहा था, जो शराब का सेवन करता था। ऐसे में पुलिस को अंदेशा है कि अत्यधिक शराब के सेवन से युवक की मौत हुई हो।

चाचौड़ा क्षेत्र से 310 टन बजरी जब्त



छबड़ा के चाचौड़ा क्षेत्र में कार्वाई कर बजरी जब्त की।

छबड़ा, (निर्स)। छबड़ा क्षेत्र में अवैध खनन जारी है। खनन विभाग व पुलिस टन बजरी जब्त की। खनन विभाग ने बजरी को पुलिस की निगरानी में सौंप दिया है। इस अवसर पर खनि कार्यदेशक किशनसिंह भी साथ थे।

खनि कार्यदेशक अंशुमान मीणा ने बताया कि देहरी चाचौड़ा क्षेत्र में छबड़ा निवासी मुजाहिद पुत्र मोहम्मद आबिद, राकेश पुत्र दुर्गालाल, हाकिम व हेमराज द्वारा अवैध बजरी का स्टॉक कर रखा था। खनन विभाग व पुलिस ने संयुक्त रूप से कार्वाई कर 310 टन बजरी जब्त की। खनन विभाग व पुलिस टन बजरी जब्त की। खनन विभाग ने बजरी को पुलिस की निगरानी में सौंप दिया है। इस अवसर पर खनि कार्यदेशक किशनसिंह भी साथ थे।

इस कार्वाई में सीआई राजेश खटाना, एएसआई सम्पतराज, कॉन्टेबल हीरसिंह, रामनिवास व सुनील की अहम भूमिका रही।

22 दिन बाद सीकर में भारी बारिश, सड़कों पर दो फीट तक पानी भरा

डॉ. सतीश पूनियां ने भरतपुर में प्रो कबड्डी टूर्नामेंट-2025 का शुभारंभ किया

सीकर, (निर्स)। 22 दिनों के इंतजार के बाद सीकर में आश्चर्यकर भारी बारिश हुई, जिससे सड़कों पर 2 फीट तक पानी भर गया। नवलगढ़ रोड और लोहारू बस स्टैंड दोनों ही लंबालब हो गए, जिससे यात्रियों और यातायात दोनों को भारी परेशानी का सामना करना पड़ा।

जनकारी के अनुसार मंगलवार की सुबह 5:30 बजे बिजली की तेज गर्जना के साथ बूंदबांदी शुरू हुई, जिसके बाद कभी हल्की तो कभी भारी बारिश का सिलसिला जारी रहा। सुबह की बूंदबांदी से मौसम में ठंडक आ गई, जिससे लोगों

- **नवलगढ़ रोड और लोहारू बस स्टैंड दोनों ही लंबालब हो गए, यात्री और वाहन चालक परेशान हुये**
- **बंगाल की खाड़ी में बने सिस्टम के बाद अरब सागर में भी एक लो प्रेशर सिस्टम बनने से मौसम बदला**

को गर्मी से राहत मिली।

आसमान में बादल छाए, अगले 2 दिन तक बारिश की संभावना :- सीकर में ऐसा ही मौसम रह सकता है। इससे पहले सीकर में 8 सितंबर को फतेहपुर में मात्र 2 मिलीमीटर बारिश

दर्ज की गई थी। इसके बाद जिले में कहीं बारिश की एक बूंद भी नहीं बरसी। हालांकि कई बार आसमान में बादल तो छाए रहे।

इधर, मौसम केंद्र जयपुर के द्वारा सीकर में मंगलवार को बारिश को लेकर

तो कोई भी अलर्ट जारी नहीं किया गया था, लेकिन बंगाल की खाड़ी में बने सिस्टम के बाद अरब सागर में भी एक लो प्रेशर सिस्टम बन गया। इस सिस्टम के प्रभाव से ही सीकर सहित कई इलाकों में बारिश हुई है। इसके अलावा हरियाणा और उसके आसपास एक ऊपरी हवा का साइक्लोनिक सर्कुलेशन बना हुआ है। इसके प्रभाव से भी प्रदेश में दो से तीन दिन बिजली कड़कने के साथ बारिश होने की संभावना है। प्रदेश में अभी बारिश का दौर 3 अक्टूबर तक जारी रह सकता है।

भरतपुर/जयपुर। भाजपा हरियाणा प्रभारी एवं राजस्थान के पूर्व प्रदेशाध्यक्ष डॉ. सतीश पूनियां ने 'मंगलवार को ब्रजभूमि भरतपुर में अनेक कार्यक्रमों में भाग लेकर राष्ट्रीयतांतिक और सामाजिक

- **डॉ. सतीश पूनियां ने डॉ. दिगम्बर सिंह के योगदान को नमन किया**
- **भाजपा नेता डॉ. सतीश पूनियां ने पौधारोपण किया और मंदिरों में पूजा-अर्चना की**



भाजपा के पूर्व प्रदेशाध्यक्ष डॉ. सतीश पूनियां ने खिलाड़ियों की हौसला अफजाई की।

अलवर, (निर्स)। सितंबर के अंतिम दिन अलवर शहर में तेज हवाओं के साथ झमाझम बारिश हुई। दोपहर सवा दो बजे लगभग 20 मिनट तक हुई। बारिश से शहर की सड़कों पर पानी भर गया। मानसून का मौसम समाप्त होने के बावजूद, अलवर शहर और आसपास के क्षेत्रों में कहीं हल्की तो कहीं भारी वर्षा हुई।

इस बारिश से किसानों को काफी फायदा होगा, जिससे रबी की फसल की

बुवाई जल्दी शुरू हो सकेगी। जिन क्षेत्रों में अच्छी बारिश हुई है, वहां खेतों में सिंचाई की भी आवश्यकता नहीं होगी।

जनकारी के अनुसार कुछ ही मिनटों की बारिश के बाद अलवर शहर की सड़कें पानी से भर गईं। पहाड़ों के आसपास का पानी जैसे ही शहर में पहुंचा, सड़कें लंबालब हो गईं। वहीं हर बार, थोड़ी सी बारिश के बाद भी शहर में जलभराव हो जाता है। नाली से पानी की निकासी पूरी तरह से नहीं हो पाती

है। ड्रेनेज सिस्टम सालों से खराब है, जिसे ठीक नहीं किया जा सका है। हालांकि, बारिश के कारण लोगों को गर्मी से राहत मिली है।

अलवर में सिलीसेडू बांध की उपरा पिछले एक महीने से चल रही है। हालांकि अब ऊपरा का पानी बहुत कम हो गया है। सिलीसेडू के आसपास के जंगलों में अच्छी बारिश होने पर ही ऊपर की बढ़ने की संभावना है। वैसे जयसमंद बांध में पानी काफी कम हो चुका है।

अधिशासी अभियंता एपीओ

छबड़ा, (निर्स)। सरकार द्वारा आमजन के प्रति अव्यवहारिक बर्ताव के संबंध में प्राप्त शिकायतों के मध्यनजर तत्काल प्रभाव से जलदाय विभाग के अधिशासी अभियंता जगमोहन मीणा को एपीओ किया है। स. शासन सचिव प्रथम प्रवीण लेखरा ने बताया कि मीणा परस्थानपन आदेशों की प्रतीक्षा में उपस्थिति मुख्य अभियंता एवं अतिरिक्त सचिव, जन स्वा. अभि, विभाग जयपुर कार्यालय में देंगे।

संदेश दिया। उन्होंने लुधावई (भरतपुर) में आयोजित प्रो कबड्डी टूर्नामेंट-2025 का उद्घाटन करते हुए पूर्व कैबिनेट मंत्री स्व. डॉ. दिगम्बर सिंह को याद किया और उनके योगदान को प्रदेश के विकास में “अमूल्य” बताया। डॉ. पूनियां ने कहा कि डॉ. दिगम्बर सिंह ने न केवल भरतपुर बल्कि पूरे पूर्वी राजस्थान के विकास व भाजपा की मजबूती में एक मजबूत नींव रखी। आज उनके सुपुत्र

हनीट्रैप में फंसाने वाली एक युवती गिरफ्तार

युवती ने लेनदेन के विवाद के चलते युवक को फंसाया था

1 (निर्स)। सीकर में अश्लील वीडियो रिकॉर्ड कर हनीट्रैप में फंसाने वाली एक युवती को गिरफ्तार किया गया है। युवती ने लेनदेन के विवाद के चलते युवक को फंसाया था। युवती पर सीकर पुलिस ने 1 हजार रुपए का इनाम भी घोषित कर रखा है।

उद्योग नगर थाने के मनोज कुमार भाटीबाड़ ने बताया कि 27 फरवरी को फोगाराम ने थाने पर मुकदमा दर्ज करवाया था। रिपोर्ट में बताया कि 23 फरवरी की दोपहर करीब 1:30 बजे वह सीकर रोड स्थित अपनी बिल्डिंग जानकी टॉवर पर था। तभी उसके पास प्रमोद गुर्जर उर्फ नेपाल गुर्जर का कॉल आया। उसने कहा कि आपके फ्लॉक का जो बकाया पेमेंट है। उसे आज दिलवा दूंगा। आप बिल्डिंग से नीचे आ जाओ। फोगाराम ने प्रमोद को कहा कि यदि तुम पेमेंट लेकर आए हो तो ऊपर आ जाओ। तब प्रमोद ने कहा कि पेमेंट भेरुजी स्टैंड पिंपराली पर शिवरतन बैठा है, वह देगा। फोगाराम बिल्डिंग से नीचे आया तो प्रमोद गुर्जर अपने एक साथी के साथ गाड़ी में बैठाकर फोगाराम को ले गए।

जब भेरुजी स्टैंड से आगे ले जाने लगे तो फोगाराम ने विरोध किया। फिर

- **पुलिस ने मामले में आरोपी नेपाल सिंह और विकास गुर्जर को गिरफ्तार कर लिया था, लेकिन घटना में शामिल युवती फरार थी।**

प्रमोद और उसके साथी ने फोगाराम की कनपटी पर पिस्टल लगा दी, कहा कि चुपचाप बैठ जा वरना सारी गोलियां उतार दूंगा। होशियार मत बन।

इसके बाद प्रमोद और उसके साथी ने फोगाराम के साथ मारपीट की। कुछ दूर चलने पर दो बाइक पर अन्य लोग भी आए। उन्होंने भी मारपीट की। इसके बाद सभी फोगाराम को अपने साथ उड़रपुर्वाटी घाट के आगे खंडेला रोड पर एक कॉलोनी में बने मकान पर ले गए। यहां पर जबरदस्ती उसके साथ मारपीट की और बीयर पिलाकर एक लड़की के पास बैठाकर फोगाराम के कपड़े उतरवा दिए। फिर पिस्टल की नोक पर अश्लील फोटो और वीडियो रिकॉर्ड कर लिए। प्रमोद और उसके साथियों ने धमकी दी कि तुम्हारे और शिवरतन

के बीच जो 3 करोड़ की लिखा-पढ़ी है, वह हमें दे दो। गांव में जो प्लॉट है, उसकी रजिस्ट्री हमारे नाम करवा दो। वरना यह वीडियो सार्वजनिक कर देंगे। फोगाराम को कहा कि वीडियो वायरल होने के बाद तु कहीं का नहीं रहेगा। तुझे झूठे मुकदमे में फंसा देंगे। इसके बाद प्रमोद और उसके साथियों ने फोगाराम से हजारों रुपए, एटीएम कार्ड और अन्य डॉक्यूमेंट छीन लिए। फिर मारपीट करके रात 9 बजे गणेश मोड़ के पास छोड़कर चले गए। पुलिस में मुकदमा दर्ज करवाने पर जान से मारने की धमकी दी।

पुलिस ने मामले में आरोपी नेपाल सिंह और विकास गुर्जर को गिरफ्तार कर लिया था, लेकिन घटना में शामिल युवती फरार थी। इसके बारे में पुलिस थाने के कॉन्टेबल देवीलाल और महावीर ने जानकारी कलेक्ट करना शुरू किया। इसके बाद आज मामले में महिला आरोपी मुस्कान को गिरफ्तार किया। पुलिस के अनुसार मुस्कान का खुद के घरवालों से पिछले करीब एक विल से कॉटेक्ट नहीं था। वह वर्तमान में किसी लड़के के साथ रह रही थी। फिलहाल अब पुलिस पूछताछ कर रही है।

दिनदहाड़े तीन गांवों में लाखों के जेवर व नकदी चोरी

रूपपुरा, तहनाल और खामोर गांव में एक घंटे में पांच बड़ी चोरियों की वारदात हुई

भीलवाड़ा, (निर्स)। जिले के शाहपुरा थाना क्षेत्र में अपराधियों का खौफ और पुलिस की नाकामी सोमवार को दिनदहाड़े फिर सामने आई। रूपपुरा, तहनाल और खामोरा गांव में मात्र एक घंटे के भीतर पांच बड़ी चोरियों को अंजाम देकर नकाबपोश बाइक सवार बदमाश लाखों के सोने-चांदी के गहने और नकदी लेकर फरार हो गए। घटनाओं ने गांवों में दहशत फैला दी है, वहीं पुलिस की कार्यप्रणाली पर गंभीर सवाल खड़े कर दिए हैं।

पहली चोरी :- तहनाल निवासी गोविंद सोनी के घर बेटी के शादी के लिए जमा कर रखे गहने दिनदहाड़े मेन गेट, अलमारी और तिजोरी तक तोड़कर 3.34 तोला सोना, 20 चांदी के सिक्के, पाइपेस और 70 हजार नकद ले उड़े।

दूसरी चोरी :- खामोर तेजाजी चौक में रहने वाले कालू गुर्जर के मकानों में बेटी के मायरे के लिए रखे 2 तोले का रामनामी सेट, 500 ग्राम चांदी और 1 लाख नकद चोरी हो गई।

तीसरी चोरी :- खामोर डाबला रोड तेजाजी चौक में रायमल गुर्जर के घर के ताले तोड़े। सामान अस्त व्यस्त किया और कुछ नहीं मिलने पर बदमाशबक्स में पड़े 8 हजार नकद ले गए।

चौथी चोरी :- रूपपुरा में कैलाश

- **पूर्व में हुई लाखों की चोरियों का अभी तक पुलिस ने खुलासा नहीं किया, लोगों में आक्रोश**

पुत्र सोहन भील के घर के ताले तोड़े कमरे में पड़े बक्स के ताले तोड़कर बच्ची के चांदी के पाइपेज और 800 रुपए चोरी कर ले गये

पांचवीं चोरी :- रूपपुरा में रामकिशन पुत्र गोपाल भील के घर से 900 रुपए नकद उड़ा ले गए। तहनाल में लगे कैमरों ने तीन सतिदिध बाइक सवार नकाबपोश युवक वारदात के बाद भागते हुए कैद हुए। यही युवक खामोर से डाबला रोड की ओर जाते हुए अन्य कैमरों में भी दिखाई दिए। बावजूद इसके पुलिस अभी तक संदिग्धों की पहचान तक नहीं कर पाई है। क्षेत्र में लगातार चोरियों से परेशान ग्रामीणों का कहना है कि पुलिस को पूर्व में हुई सारी वारदातों की रिपोर्ट दी, मौका मुआयना भी किया पर हकीकत में न तो कोई कार्रवाई हुई और ना ही मामले का खुलासा हुआ। पुलिस की कमजोर कार्यशैली पर सवाल खड़े हो रहे हैं। ग्रामीणों का आरोप है कि असलियत में बदमाश बेखौफ होकर

सर्पाफा कारोबारी से दो लाख की नगदी और सोना लूटा

कारोबारी के घर के गेट के पास ही बदमाशों ने लूट की

सीकर, (निर्स)। सीकर जिले के लोसल कस्बे में बीती रात नकाबपोश बदमाशों ने सर्पाफा कारोबारी पर हमला किया। बदमाशों ने कारोबारी से 2 लाख रुपए नगद और 45 ग्राम सोना लूटकर चले गए। कारोबारी के घर के गेट के पास ही उनके साथ यह वारदात हुई। बदमाशों ने कारोबारी का बैग छीनने का भी प्रयास किया लेकिन सफल नहीं हो सके।

जानकारी के मुताबिक लोसल कस्बे में सर्पाफा कारोबारी धर्मेन्द्र सोनी बीती रात करीब 8 बजे बाद अपनी दुकान बंद करके घर लौट रहे थे। जैसे ही घर के पास पहुंचे तो इसी दौरान दो बाइक पर पांच नकाबपोश बदमाश आए। उन्होंने कारोबारी पर सरिए और लाठी कारोबारी से हमला कर दिया। बदमाशों ने

कारोबारी से दो लाख नगद और 45 ग्राम सोना लूट लिया।

सर्पाफा कारोबारी धर्मेन्द्र सोनी की भतीजी मोनू जोशी ने बताया कि चाचा के चिल्लाने की आवाज सुनकर हम लोग बाहर पहुंचे। तब बदमाश वहां से फरार हो गए। बदमाशों के द्वारा की गई मारपीट में घायल धर्मेन्द्र सोनी को इलाज के लिए लोसल के उप जिला अस्पताल ले जाया गया। यहां उन्हें प्राथमिक उपचार के बाद सीकर रेफर कर दिया गया।

धर्मेन्द्र सोनी ने बताया कि बदमाश अपने हाथों में सरिए और लाठी लेकर आए थे। धर्मेन्द्र के सिर में चोट आई है। घटना के बाद लोसल पुलिस भी मौके पर पहुंची, जो अब बदमाशों की तलाश कर रही है।

राजस्थान राज्य वन विकास निगम लिमिटेड		
कार्यालय महाप्रबंधक, क्षेत्रीय कार्यालय, बीकानेर		
क्रमांक :- 1140	दिनांक :- 29/09/2025	
ई- बोली आमंत्रण सूचना (E-NIB) संख्या 01/2025-26		
लकड़ी (इमारती व जलाऊ) पारतन चूड़ा लगाई तथा निर्धारित विभागीय विक्रय केन्द्रों तक परिवहन (मय भराई, कीटा तुलाई व खाली कराई) कार्य हेतु इच्छुक बोलीदाता से दिनांक 24.10.2025 को सांय 5.00 बजे तक ई- बोली आमंत्रित की जाती है। निर्धारित समय तक प्राप्त बोलियों की तकनिकी ई-बोलियों को दिनांक 27.10.2025 को 2:30 PM बजे सक्षम उपपान समिति द्वारा प्रबंध निदेशक, राजस्थान राज्य वन विकास निगम लिमिटेड अरुण भवन जयपुर के कार्यालय के कमरा नं. बी-116 में खोली जावेगी। निविदा की अनुमानित लागत 1527.86 लाख है। बोली से संबंधित अपर विस्तृत दस्तावेज एवं शर्तें राज्य लोक उपायन पोर्टल की वेबसाइट sppp.raaj.nic.in अथवा ई-प्रोक्योरमेंट पोर्टल http://eproc.rajasthan.gov.in से देखे जा सकेंगे है। UBN : FOR2526A1756		
राज.संवाद/बी/25/11104		
महाप्रबंधक रा.रा.व.वि.नि.वि., क्षेत्रीय कार्यालय, बीकानेर		

दो अलग-अलग सड़क हादसों में तीन की मौत, छह जने घायल

दो गंभीर घायलों को प्राथमिक उपचार के बाद हायर सेंटर रेफर किया



■ एक परिवार ऊंट गाड़ी पर सवार होकर फसल कटाई के लिए अपने खेत जा रहा था, तारानगर की ओर से आ रही बोलोरो गाड़ी ने टक्कर मार दी। टक्कर इतनी भीषण थी कि ऊंट गाड़ी के परखच्चे उड़ गए एवं ऊंटगाड़ी पर सवार दुनीराम व सुमन की मौके पर मौत हो गई, जबकि अन्य लोग घायल हो गए, जिनको तारानगर के सरकारी अस्पताल लाया गया, जहां प्राथमिक उपचार के बाद दो गंभीर घायलों को हायर सेंटर रेफर कर दिया। वहीं अन्य का तारानगर के अस्पताल में इलाज जारी है। इधर सूचना पर भालेरी थाना पुलिस मौके पर पहुंची पर मृतकों ले

तारानगर, (निर्स)। तारानगर में मंगलवार अल सुबह दो अलग-अलग सड़क हादसों में तीन लोगों की दर्दनाक मौत हो गई, जबकि छह लोग घायल हो गए।

भालेरी पुलिस से मिली जानकारी अनुसार एक परिवार ऊंट गाड़ी पर सवार होकर फसल कटाई के लिए अपने खेत जा रहा था इसी दौरान तारानगर की ओर से सामने से आ रही बोलोरो गाड़ी ने टक्कर मार दी। टक्कर इतनी भीषण थी कि ऊंट गाड़ी के परखच्चे उड़ गए एवं ऊंटगाड़ी पर सवार दुनीराम व सुमन की मौके पर मौत हो गई, जबकि अन्य लोग घायल हो गए, जिनको तारानगर के सरकारी अस्पताल लाया गया, जहां प्राथमिक उपचार के बाद दो गंभीर घायलों को हायर सेंटर रेफर कर दिया। वहीं अन्य का तारानगर के अस्पताल में इलाज जारी है। इधर सूचना पर भालेरी थाना पुलिस मौके पर पहुंची पर मृतकों ले

परिजनों की रिपोर्ट पर पुलिस ने मामला दर्ज कर जांच शुरू की।

शवों को मोर्चरी रूम में रखवाया, जहां पोस्टमार्टम के बाद पुलिस ने दोनो शवों को परिजनों को सौंप दिया। दूसरा सड़क हादसा कस्बे के गांव

जिगसाना के पास हुआ। तारानगर पुलिस से मिली जानकारी अनुसार कस्बे के बाईं 25 निवासी साहिल व उसकी पत्नी सुमन बाइक पर सवार

होकर अपने राजगढ़ की तरफ जा रहे थे इसी दौरान राजगढ़ की तरफ से आ रही बोलेरो ने बाइक को टक्कर मार दी, जिससे 22 वर्षीय सुमन की मौके

किशनगढ़-जयपुर राष्ट्रीय राजमार्ग पर तीन वाहन भिड़े

अजमेर, (कास)। किशनगढ़ उपखंड के बांदसरसिंदरी थाना क्षेत्र से गुजर रहे किशनगढ़-जयपुर राष्ट्रीय राजमार्ग पर बिड़ला इंटरनेशनल स्कूल के सामने मंगलवार सुबह तीन वाहनों की भिड़ंत हो गई। इस भिड़ंत में कंटेनर, ट्रेलर व ऑटो क्षतिग्रस्त हो गया। गनीमत यह रही कि कोई जनहानि तो नहीं हुई, लेकिन ड्राइवरों के मामूली चोटें आई हैं। सूचना मिलते ही बांदरसिंदरी थाना पुलिस मौके पर पहुंची और क्रेन की सहायता से वाहनों को हटाकर बाधित यातायात पुनः शुरू कराया गया।

बांदरसिंदरी थानाधिकारी दयाराम ने बताया कि मंगलवार को हाइवे पर कोई अज्ञात वाहन खड़ा था, तभी किशनगढ़ से जयपुर की तरफ जा रहा कंटेनर चालक मेवात का ढसेरा निवासी कमालुद्दीन अपने वाहन पर नियंत्रण खो बैठा और अज्ञात वाहन में पीछे की तरफ से जा भिड़ा। तेज रफ्तार होने के कारण कंटेनर की केबिन बुरी तरह क्षतिग्रस्त हो गई। कमालुद्दीन स्टेयरिंग और सीट के बीच फंस गया। इसी दौरान वहां से गुजर रहा लोडिंग ट्रेम्पो का चालक विजय वहां रुका और चालक को केबिन में फंसा

■ हादसे में कंटेनर, ट्रेलर व ऑटो क्षतिग्रस्त हो गये, ड्राइवरों के मामूली चोटें आईं

देखकर वाहनों को रुकवाने लगा। इसी बीच एक अन्य ट्रेलर दुर्घटनाग्रस्त कंटेनर में 8 फीट तक घुस गया। इससे ट्रेलर चालक नागौर के भवाल निवासी राजूराम गुर्जर भी सीट और स्टेयरिंग के बीच फंस गया। हादसे में मदद करने के लिए रुके लोडिंग ट्रेम्पो की चैसिस भी ट्रेलर की भिड़ंत के कारण बिखर गई। मौके पर पहुंची पुलिस ने स्थानीय लोगों की मदद से कंटेनर व ट्रेलर में स्टेयरिंग के बीच फंसे चालकों को कड़ी मशक के बाद सुरक्षित बाहर निकाला। सीट में फंसा होने के कारण चालक को हल्की चोटें आई हैं। उन्हें मौके पर ही प्राथमिक उपचार दिया गया। दुर्घटना के बाद राजमार्ग पर वाहनों की लंबी कतार लगने से यातायात बाधित हो गया। पुलिस ने जीविके टोल प्लाजा की क्रेन को बुलाकर वाहनों को हटाया।

अनियंत्रित ट्रेलर ने तीन मवेशियों को टक्कर मारी

भीलवाड़ा, (निर्स)। जिले के मांडल कस्बे में ब्यावर रोड पर एक अनियंत्रित ट्रेलर ने सड़क किनारे चल रही तीन भैंसों (मवेशियों) को टक्कर मार दी। इस दुर्घटना में एक भैंस की मौत पर ही मौत हो गई, जबकि दो अन्य गंभीर रूप से घायल हो गईं। भैंसों को खेत से घर ले जा रही पशुपालक महिला बाल-बाल बच गईं।

महिला पशुपालक ने बताया कि ट्रेलर को अपनी ओर आता देख वह तुरंत सड़क से हट गई, जिससे उसकी जान बच गई। घटना के बाद, ग्रामीणों के मौके पर पहुंचने से पहले ही ट्रेलर

चालक वाहन छोड़कर फरार हो गया। इस घटना से ग्रामीणों में आक्रोश है। उन्होंने आरोप लगाया कि यह क्षेत्र दुर्घटना संभावित है, फिर भी हाइवे प्राधिकरण द्वारा कोई सुचक नहीं लगाया गया है। ग्रामीणों ने यह भी कहा कि तेज रफ्तार वाहनों पर विभाण और पुलिस कोई कार्रवाई नहीं करती है। ग्रामीणों के अनुसार, दुर्घटना की सूचना के बावजूद देर रात तक पुलिस मौके पर नहीं पहुंची थी। पुलिस और प्रशासन के समय पर नहीं पहुंचने के कारण एक भैंस की मौके पर ही मौत हो गई, जबकि दो अन्य की हालत गंभीर बनी हुई है।

कोटा का 132वां राष्ट्रीय मेला दशहरा-2025 इतिहास में दर्ज होने के लिए तैयार

चार महीने से रावण के पुतले को बनाने में जुटे कारीगरों ने ही क्रेन से पुतले को खड़ा किया

कोटा, (निर्स)। कोटा का 132वां राष्ट्रीय मेला दशहरा-2025 इतिहास में दर्ज होने के लिए तैयार है। गत चार महीने से रावण के पुतले को बनाने में जुटे कारीगरों ने ही क्रेन की सहायता से पुतले को खड़ा किया। रावण का पुतला पहले की अपेक्षा लंबा होने के कारण एकदम स्लिम लग रहा है। चेहरे पर बड़ी-बड़ी मूछें रौबदार नजर आ रही हैं। चेहरा फाईबर ग्लास से बना है, जो 25 फीट और तीन क्विंटल वजनी है। इसके 60 फीट के मुकुट में कलई एलईडी लाइट लगाई गई है। मुकुट के साथ ही, ढाल में लगी एलईडी भी दमकती नजर आ रही है। पुतले को लाल, हरे और नीले रंग के कपड़ों से कवर किया गया है, जो बहुत ही आकर्षक नजर आ रहे हैं।

रावण को इस बार भी दशरान स्वर्ण में ही बनाया गया है। इसकी तलवार 50 फीट की है। 40 फीट की जूतियां पहनाई गई हैं। पुतले में रिमोट कंट्रोल के 25 पॉइंट फिट किए गए हैं। पुतले की विशालकाय लंबाई को देखते हुए इस बार मेला प्रशासन ने रावण दहन स्थल को विजयश्री रंगमंच से बदलकर मैदान के पूर्व दिशा में कर दिया, जहां

- मेला समिति अध्यक्ष तथा मेला अधिकारी द्वारा दहन स्थल पर बनाए गए सीमेंटेड फाउंडेशन पर भूमि पूजन किया गया
- रावण का पुतला पहले की अपेक्षा लंबा होने से स्लिम लग रहा है, चेहरे पर मूछें रौबदार नजर आ रही हैं

कच्ची जमीन को देखते हुए दहन स्थल पर 26 गुणा 24 का आरसीसी का साँल्लिड फाउंडेशन तैयार किया गया था। इसमें आठ स्टील की जैक वाली रोड लगाई गई थी। साथ ही, आठ लोहे के रस्से से रावण को सपोर्ट दिया गया है। पेडस्टल पर फिश प्लेट को जॉइंट किया गया। इन पर 8 नट की चूड़ियों के द्वारा रावण का पुतला खड़ा किया गया। पुतले को खड़ा करने में 220 टन एवं 100 टन की हाइड्रोलिक क्रेन काम में ली गई।

मेला समिति अध्यक्ष विवेक राजवंशी तथा मेला अधिकारी अशोक कुमार त्यागी द्वारा दहन स्थल पर बनाए गए सीमेंटेड फाउंडेशन पर भूमि पूजन किया गया। इस दौरान वैदिक मंत्रोच्चारण के साथ देवताओं का आवाहन किया गया। निगम की इंजीनियरिंग टीम भी अधीक्षण अभियन्ता महेश गोयल के नेतृत्व में पूरे

कोटा दशहरा मेला परिसर में सीना ताने खड़ा 215 फीट का रावण दूर से ही नजर आ रहा था।

●●●●●

⊕

●●●●●

⊕

●●●●●

⊕

●●●●●

पुलिया के डिवाइडर को तोड़ नहर में झूली रोडवेज बस, बाल-बाल बचे यात्री



हादसे में बस के आगे का हिस्सा क्षतिग्रस्त हो गया।

टोंक, (निर्स)। घाड़ थाना क्षेत्र के धुंआ रोड पर बह रही बीसलपुर बांध नहर पर बनी छोटी पुलिया के डिवाइडर को तोड़ते हुए बूंदी डिपो रोडवेज बस नहर में जा झुली। सोमवार रात्रि की हुए इस हादसे के बाद बस में सवार यात्री चिल्ला उठे तथा बच्चे रोने लगे।

घटना के बाद वहा मौजूद ग्रामीणों ने बस की सवारियों को निकाला, घटना में कई सवारियों को हल्की चोटें आईं

घटना के बाद ग्रामीणों ने सवारियों को मदद कर गांव दौलतपुरा से निजी साधन की व्यवस्था कर सभी यात्रियों को अपने-अपने स्थान की ओर रवाना किया, जो यात्री दूर दराज के थे, उन्हें जयपुर कोटा नेशनल हाइवे 52 स्थित रोडवेज के बस स्टॉपिज सरोली पर ले जाकर छोड़ा गया, जहां से उन्हें अन्य बस मिल सके।

■ घटना के बाद ग्रामीणों ने सवारियों को निकाला, कई सवारियों को हल्की चोटें आईं

30 यात्री सवार थे। इस हादसे के बाद चलेते राहगीर व सूचना पर पहुंचे ग्रामीणों ने सवारियों को मदद कर गांव दौलतपुरा से निजी साधन की व्यवस्था कर सभी यात्रियों को अपने-अपने स्थान की ओर रवाना किया, जो यात्री दूर दराज के थे, उन्हें जयपुर कोटा नेशनल हाइवे 52 स्थित रोडवेज के बस स्टॉपिज सरोली पर ले जाकर छोड़ा गया, जहां से उन्हें अन्य बस मिल सके।

अवैध गार्नेट खनन पर कार्रवाई, दो सेपरेटर मशीनें व दो ट्रैक्टर जब्त

भीलवाड़ा, (निर्स)। कोटडी क्षेत्र में बढ़ते अवैध गार्नेट खनन पर सख्ती दिखाते हुए कोटडी पुलिस ने देर रात एक बड़ी कार्रवाई को अंजाम दिया। सहायक उप निरीक्षक कैलाश चंद्र प्रजापत के नेतृत्व में पुलिस टीम ने हरपुरा शरद क्षेत्र में दबिश देकर दो सेपरेटर मशीनें और

■ अवैध खनन पर की जा रही कार्रवाई से खनन माफियाओं में हड़कंप मचा

दो ट्रैक्टर जब्त किए।

एएसआई प्रजापत ने बताया कि यह कार्रवाई भीलवाड़ा पुलिस अधीक्षक धर्मेन्द्र सिंह यादव के निर्देशन और अतिरिक्त पुलिस अधीक्षक शाहपुरा राजेश आर्य व कोटडी वृताधिकारी रविन्द्र यादव के मार्गदर्शन में की गई। जिलेभर में अवैध खनन के खिलाफ चलाए जा रहे विशेष अभियान के तहत पुलिस लगातार दबिश दे रही है। कार्रवाई के दौरान पुलिस ने

कोटडी पुलिस ने हरपुरा शरद क्षेत्र में दबिश देकर दो सेपरेटर मशीनें जब्त की।

रामकिशन गुर्जर के प्लांट से एक सेपरेटर मशीन तथा राजू गाडरी के प्लांट से एक सेपरेटर मशीन बरामद की। इसके अलावा दो ट्रैक्टर भी मौके से जब्त किए गए। सभी जब्त मशीनें और वाहन थाने में खड़ा करवा दिए गए हैं।

पुलिस ने माइनिंग विभाग को सूचना देकर अग्रिम कार्रवाई के लिए मामले को प्रेषित कर दिया है। इस अभियान में एएसआई प्रजापत के साथ कांस्टेबल मोतीलाल, राकेश कुमार और महेंद्र कुमार मीणा भी शामिल रहे। अवैध

खनन पर की जा रही लगातार कार्रवाई से खनन माफियाओं में हड़कंप मचा हुआ है। पुलिस का कहना है कि अभियान आगे भी जारी रहेगा और अवैध खनन करने वालों के खिलाफ कड़ी कानूनी कार्रवाई की जाएगी।

पांच-पांच हज़ार के इनामी तस्कर गिरफ्तार

रायला थाना क्षेत्र में पुलिस ने दो जनों को गिरफ्तार किया।

भीलवाड़ा, (निर्स)। जिले के रायला थाना क्षेत्र में नशीले पदार्थों की तस्करी से जुड़े मामलों में पांच-पांच हजार रुपये के इनामी घोषित दो बांछित आरोपियों को पुलिस ने गिरफ्तार किया है। यह कार्रवाई पुलिस अधीक्षक धर्मेन्द्र सिंह यादव के निर्देशन में चलाए जा रहे विशेष अभियान के तहत की गई।

जानकारी के अनुसार पुलिस ने महेंद्र बंजारा और राजू सुथार को गिरफ्तार किया है। राजू लगभग साढ़े तीन साल से फरार चल रहा था।

गिरफ्तारी से पूर्व वह पुलिस को चक्का देने के लिए जंगलों और धार्मिक स्थलों पर छिपता रहा और मोबाइल फोन का उपयोग नहीं करता था, ताकि पुलिस उसकी लोकेशन ट्रेस न कर सके। पुलिस को सूचना मिली थी कि आरोपी अपने घर पर मौजूद हैं, जिसके बाद चित्तौड़गढ़ डीएसटी और रायला पुलिस की संयुक्त टीम ने घेराबंदी कर उसे गिरफ्तार कर लिया। दोनों आरोपियों को संबंधित न्यायालय में पेश करने के बाद आगे की कानूनी कार्रवाई शुरू कर दी गई है।

47 साल पुराने दोस्त नारायण मोदी से मिले कृषि मंत्री किरोड़ी

- घर में पड़ी पुरानी टीवी और टूटी-फूटी छत को देखकर मंत्री किरोड़ी लाल मीणा ने कहा कि ये सब ठीक करावाओ
- आपातकाल के समय जब किरोड़ीलाल मीणा के पीछे पुलिस थी, तब नारायण ही उन्हें टेक्सी में बैठाकर बचाकर ले गए थे

बीकानेर, (निर्स)। कृषि मंत्री डॉ. किरोड़ीलाल मीणा अपने 47 साल पुराने दोस्त नारायण मोदी (70) के घर पहुंच गए उन्हें देख उनका दोस्त उनके गले लग गया। किरोड़ी को ऐसे अपने घर पर आया देख मोदी भावुक हो गए और अपने घर के अंदर चलने को कहा।

जानकारी के अनुसार 1977-78 में आपातकाल के समय जब किरोड़ीलाल मीणा के पीछे पुलिस थी तब नारायण ही उन्हें टेक्सी में बैठाकर बचाकर ले गए थे। इसके बाद किरोड़ी ने पूछा पूजा-पाठ करते हो या नहीं तो मोदी बोलें-बिल्कुल करता हूं, यहीं करता हूं। मेरा तो भोला भंडारी है। रात को जाता हूं तो उन्हीं से बात करता हूं। कृषि मंत्री ने अपने दोस्त के घर को देख उनकी आर्थिक सहायता भी की। उनके घर बैठकर बातचीत की। तो आसपास के लोग बोले कि ये आपके समय के किस्से सुनते रहते हैं। डॉ. किरोड़ी ने बीकानेर में नकली उर्वक बनाने वाली फर्मा के यहां छापेमारी की थी। इसके बाद मुकाप्रसाद नगर में रहने वाले अपने दोस्त नारायण मोदी के यहां पहुंचे। उन्हें

छत की पट्टियां सही करवाने के लिए आर्थिक सहायता भी की।

बातचीत के दौरान किरोड़ी और नारायण में खूब हंसी-ठिठोली हुई। इस दौरान नारायण ने उन्हें बताया कि वे अकेले हैं और उनका सिर्फ भोले भंडारी है। बातचीत के दौरान किरोड़ी और नारायण में खूब हंसी-ठिठोली हुई। जैसे ही किरोड़ी ने आने की सूचना मिली। नारायण मोदी घर के बाहर आ गए थे। इसके बाद डॉ. किरोड़ी को देख उनके गले लग गए। किरोड़ी ने भी उन्हें गले लगाया और हाथ पकड़कर उन्हें घर के भीतर ले गए। यहां घर में पड़ी पुरानी टीवी और टूटी-फूटी छत को देखकर मंत्री ने कहा कि ये सब ठीक करावाओ। इसके बाद उनसे पूछा और

कौन है घर में तो मोदी ने कहा कि वो अकेले ही रहते हैं और पूजा-पाठ कर अपना दिन बिताते हैं।

गौरतलब है कि 1977-78 में डॉ. किरोड़ी ने बीकानेर के सरदार पटेल मेडिकल कॉलेज से एमबीबीएस की थी। उस वक्त से नारायण मोदी उनके दोस्त हैं। आपातकाल के समय जब मीणा के पीछे पुलिस पड़ी तो मोदी ने ही उन्हें बचाया था। बस स्टैंड पर जैसे ही मोदी उतरे, वैसे ही पुलिस पीछे हो गई लेकिन मोदी टेक्सी में बिठाकर उन्हें भगा ले गए। पुलिस पकड़ नहीं सकी। हालांकि मोदी मेडिकल स्टूडेंट नहीं थे, लेकिन, मीणा के कॉलेज के समय से इस घटना के बाद उनके दोस्त बन गए थे।

सीकर के कोचिंग स्टूडेंट की भीमगंजमंडी पुलिस ने जान बचाई

कोचिंग स्टूडेंट को रेलवे ट्रैक के पास से दस्तयाब किया

कोटा, (निर्स)। सीकर में रहकर नीट की तैयारी कर रहे एक कोचिंग स्टूडेंट की कोटा रेलवे स्टेशन के आस-पास होने की सूचना पर भीमगंजमंडी पुलिस टीम ने तुरंत प्रभाव से कार्रवाई करते हुए कोचिंग स्टूडेंट को रेलवे ट्रैक के पास से दस्तयाब किया।

शहर पुलिस अधीक्षक तेजस्वी गौतम ने बताया कि सोशल मीडिया सैल पर जयपुर आयुक्तालय पुलिस कंट्रोल रूम से सूचना मिली कि एक नीट का छात्र है, जो घर से सुसाइड करने की कहकर निकला है। छात्र नीट की तैयारी कर रहा है जिसका फोन ऑन होने पर छात्र की लोकेशन कोटा रेलवे स्टेशन के आस-पास की मिली है। शहर एसपी ने बताया कि सूचना पर अभय कमाण्ड सेन्टर पर संचालित सोशल मीडिया

■ सीकर में रहकर नीट की तैयारी कर रहा था, सलेक्शन नहीं होने से तनाव में था

रामकिशन गोदारा मय जात्ता कोचिंग छात्र की लोकेशन के आधार पर रेलवे ट्रैक के पास पहुंचे और छात्र के दस्तयाब किया। छात्र रेलवे ट्रैक के पास खड़ा होकर ट्रेन का इंतजार कर रहा था। पुलिस टीम ने समय पर पहुंचकर स्टूडेंट की जान बचा ली।

शहर एसपी ने बताया कि दस्तयाब स्टूडेंट की काउन्सलिंग करने पर मामले में सामने आया कि स्टूडेंट जिला सीकर में रहकर नीट की तैयारी कर रहा था। स्टूडेंट का इस बार नीट में सलेक्शन नहीं होने से तनाव में था। मामले में सामने आया कि सलेक्शन नहीं होने से नाराज स्टूडेंट कोटा आ गया था। शहर एसपी ने बताया कि काउंसलिंग के बाद स्टूडेंट को माता-पिता को सुपुर्द किया गया।

मुख्यमंत्री भजनलाल ने जैतारण में 3 6 2 करोड़ के कार्यों का लोकार्पण व शिलान्यास किया

ब्यावर/जयपुर, 30 सितंबर। राजस्थान के मुख्यमंत्री भजनलाल शर्मा ने मंगलवार को ब्यावर के जैतारण में सेवा पखवाड़ा के अंतर्गत आयोजित कार्यक्रम में 362 करोड़ रुपये की लागत से बनने वाले विभिन्न विकास कार्यों का लोकार्पण एवं शिलान्यास किया। इस अवसर पर उन्होंने प्रदेश के 1 लाख 87 हजार निर्माण श्रमिकों और उनके आश्रितों को 209 करोड़ रुपये की राशि डीबीटी के माध्यम से हस्तांतरित की।

मुख्यमंत्री ने कहा कि सेवा पखवाड़ा केवल एक सरकारी कार्यक्रम नहीं, बल्कि हर व्यक्ति तक शासन की पारदर्शिता, सुविधा और विकास सुनिश्चित करने का सशक्त माध्यम है। उन्होंने बताया कि प्रधानमंत्री नरेंद्र मोदी के जन्मदिवस के उपलक्ष्य में 17 सितंबर से प्रवेशभर में यह पखवाड़ा मनाया जा रहा है, जिसका उद्देश्य समाज के अंतिम छोर तक योजनाओं का लाभ पहुंचाना है।

मुख्यमंत्री ने बताया कि इस अभियान के अंतर्गत प्रदेश में अब तक 4,121 ग्रामीण सेवा शिविर आयोजित किए जा चुके हैं, जिनमें हजारों लोगों को सरकारी योजनाओं से लाभान्वित किया गया है। उन्होंने कहा कि ग्रामीण शिविरों में रजिस्ट्री, पट्टे, नामांतरण, प्रमाण पत्र सहित अन्य राजस्व कार्यों का समाधान किया जा रहा है, जबकि शहरी सेवा शिविरों में पंजीवन, एनओसी, भवन स्वीकृति, टैक्स, सीवर कनेक्शन और प्रमाण पत्र जारी किए जा रहे हैं। अब तक सेवा शिविरों के माध्यम से 5.3 हजार नामांतरण, 5.4 हजार शुद्धिकरण, 6.4 हजार स्वामित्व पट्टे, 8.5 हजार पशु बीमा और 82 हजार से अधिक फसल बीमा पॉलिसी वितरित की जा चुकी है। कार्यक्रम में मुख्यमंत्री ने

सोनम वांगचुक के पक्ष में उत्तराखंड में धरना

अल्मोड़ा, 30 सितंबर। लद्दाख के मानवाधिकार कार्यकर्ता सोनम वांगचुक की रिहाई और उत्तराखण्ड राज्य के शहीद आन्दोलनकारियों को श्रद्धांजलि देने तथा दोषियों को दण्डित करने की मांग को लेकर उत्तराखंड परिवर्तन पार्टी (उपपा) की ओर से आगामी 01

- उत्तराखंड परिवर्तन पार्टी एक अक्टूबर को अल्मोड़ा में धरना देगी।**

अक्टूबर को अल्मोड़ा के चौधानपाटा में धरना दिया जाएगा।

यह जानकारी देते हुए उपपा के नेता नारायण राम ने बताया कि इस धरने में राज्य आन्दोलनकारी शक्तियां, उत्तराखण्ड लोक वाहिनी तथा जनपक्षीय सामाजिक कार्यकर्ता शामिल होंगे। उन्होंने समस्त राज्य समर्थक एवं जनपक्षीय नागरिकों से अपील की है कि वे सुबह 11 बजे चौधानपाटा में उपस्थित होकर यहाँदो को श्रद्धांजलि अर्पित करें और दोषियों को सजा दिलाने की मांग के इस आंदोलन को मजबूत बनाएं। उन्होंने कहा कि लद्दाख के मानवाधिकार कार्यकर्ता सोनम वांगचुक की रिहाई के लिए भी केन्द्र सरकार से मांग की जाएगी।

सीजेआई गवर्ड की माँ ...

(प्रथम पृष्ठ का शेष)
गया, “5 अक्टूबर को शाम 6:30 बजे, अमरावती के श्रीमती नारसम्मा महाविद्यालय मैदान में प्रस्तावित आरएसएस के विजयदशमी कार्यक्रम को लेकर, जो खबरें हाल ही में प्रकाशित हुई हैं, वे पूरी तरह से झूठी हैं। दादा साहब गवई चैरिटेबल ट्रस्ट जो अंबेडकरवादी विचारधारा में गहराई से निहित है, की संस्थापक अध्यक्ष होने के नाते, और अपने परिवार की भारत के संविधान के प्रति अटूट प्रतिबद्धता के साथ, मैं किसी भी परिस्थिति में अमरावती में होने वाले आगामी आरएसएस कार्यक्रम में भाग नहीं लूंगी और न ही उसका समर्थन करूंगी। मैं आपको आश्चस्त करती हूं कि मैं सामाजिक चेतना को किसी भी तरह से नुकसान नहीं पहुंचाऊंगी।”

कमलाताई ने इस बात पर जोर दिया कि भले ही विजयदशमी हिंदू संस्कृति में एक महत्वपूर्ण पर्व है, लेकिन उनके और अन्य अंबेडकरवादियों के लिए अशोक विजयदशमी कहीं अधिक महत्वपूर्ण है। यह बौद्ध पर्व सम्राट अशोक के कर्णिल युद्ध के बाद अहिंसा अपनाने और बौद्ध धर्म स्वीकार करने की स्मृति में मनाया जाता है।

हालिया कवरेज को “आरएसएस का प्रोपेगंडा” बताते हुए उन्होंने कहा, “मैं हाल ही में प्रकाशित इन खबरों को गलत जानकारी मानती हूं कि मैंने निर्मंत्रण स्वीकार किया है और मैं जनता

उन्होंने 1.87 लाख निर्माण श्रमिकों को 209 करोड़ रुपए की राशि डीबीटी के जरिए दी



मुख्यमंत्री भजनलाल शर्मा ने मंगलवार को ब्यावर के जैतारण में 362 करोड़ रुपये की लागत से बनने वाले विभिन्न विकास कार्यों का लोकार्पण एवं शिलान्यास किया और दिव्यांगजनों व जरूरतमंदों को स्कूटी एवं उपकरण वितरित किए।

किशननगर ग्राम के नशा मुक्ति में योगदान देने वाले नागरिकों का सम्मान किया। उन्होंने विभागीय स्टॉल्स का

अवलोकन किया और दिव्यांगजनों व जरूरतमंदों को स्कूटी एवं उपकरण वितरित किए। कार्यक्रम के दौरान एक

अमेरिका ने भारत में ...

(प्रथम पृष्ठ का शेष)
की सीमा से बढ़ कर 1,00,000 डॉलर कर दिया है। इससे उन अमेरिकी कंपनियों पर दबाव बढ़ गया है जो कुशल विदेशी कमर्चाियों पर महत्वपूर्ण काम के लिए निर्भर रहती हैं।

समवार को अमेरिकी सीनेटरों ने एच-1बी और एल-1 वर्कर वीजा कार्यक्रमों के नियम सख्त करने के लिए एक बिल दोबारा पेश किया, जिसका निशाना कथित खामियों और बड़े नियोक्ताओं द्वारा किए जा रहे दुरुपयोग पर था।

अगर ट्रंप की वीजा पाबंदियों को चुनौती नहीं मिली, तो उद्योग विशेषज्ञों का अनुमान है कि अमेरिकी कंपनियां ए.आई., प्रोडक्ट डवलपमेंट, साइबर सुरक्षा और एनालिटिक्स जैसे उच्च स्तरीय काम अपने भारत स्थित जी.सी.सी. में शिफ्ट कर सकती हैं।

हाल के बदलावों से बढ़ी अनिश्चितता ने उन चर्चाओं को नई गति दी है। जिनमें कई कंपनियां पहले से ही उच्च मूल्य का काम जी.सी.सी. में लाने पर विचार कर रही थीं।

ए.एन.एस.आर. के संस्थापक और सीओओ ललित आहूजा ने कहा, “इसमें एक तरह की जल्दबाजी है।” आहूजा की कंपनी ने फेड एक्स, ब्रिस्टल-मायर्स स्क्विव, टायरोट और लोव्स जैसी कंपनियों को अपने जी.सी.सी. स्थापित करने में मदद की है। कॉमिजेंट इंडिया के पूर्व प्रबंध

निदेशक रामकुमार रामामूर्ति ने कहा कि कोविड-19 महामारी ने साबित कर दिया है कि अहम तकनीकी काम कहीं से भी किया जा सकता है।

अमेरिकी सरकारी डेटा पे पता चलता है कि एमेज़ॉन, माइक्रोसॉफ्ट, एपल, गूगल की पेरेंट कंपनी एल्फाबैट, वॉल स्ट्रीट बैक जेपी मॉर्गन चेज और रिटेलर वॉलमार्ट जैसी बड़ी टेक कंपनियां एच-1बी वीजा की शीर्ष प्रायोजक रही हैं।

एक रिटेल जी.सी.सी. के भारत प्रमुख ने कहा, या तो ज्यादा भूमिकाएं भारत में आएंगी, या कंपनियां उन्हें मेक्सिको को कोलंबिया जैसे नजदीकी देशों में ले जाएंगी। कैनडा भी इसका फायदा उठा सकता है।

ट्रंप द्वारा नए एच-1बी वीजा आइटमों पर भारी शुल्क लगाने और बेहतर वेतन वाले आवेदकों को प्राथमिकता देने की नई चयन प्रक्रिया की योजना से पहले भी यह अनुमान था कि 2030 तक भारत में 2,200 से अधिक कंपनियों के जी.सी.सी. होंगे, जिनका मार्केट साइज़ लगभग 100 अरब डॉलर तक पहुंच सकता है।

आहूजा ने कहा, यह पूरा ‘गोल्ड रश’ अब और तेज़ होगा।

दूसरी ओर, कुछ लोग ज्यादा सतर्क हैं और “प्रतीक्षा करो व देखो” के दृष्टिकोण को प्राथमिकता दे रहे हैं। खासकर क्योंकि अगर प्रस्तावित एच.आई.आर.ई. (हायरिंग इन्सैंटिव्ज

- मुख्यमंत्री भजनलाल ने बताया कि सेवा पखवाड़ा के अंतर्गत अब तक राजस्थान में 4,121 ग्रामीण सेवा शिविर आयोजित हो चुके हैं। इन शिविरों में 53 हजार नामांतरण, 54 हजार शुद्धिकरण, 64 हजार स्वामित्व पट्टे, 85 हजार पशु बीमा तथा 82 हजार फसल बीमा पॉलिसी वितरित की जा चुकी हैं।**

भावुक क्षण तब देखने को मिला जब जनसमूह में खड़ी एक बच्ची को मुख्यमंत्री ने मंच पर बुलाया और उसने उन्हें अपने हाथों से बनाई तस्वीर भेंट की।

इस अवसर पर सामाजिक न्याय एवं अधिकारिता मंत्री अविनाश गहलोत, देवस्थान मंत्री जोराराम कुमावत, सांसद पी.पी. चौधरी, राजेन्द्र गहलोत, विधायक केसाराम चौधरी, वीरेंद्र सिंह, शोभा चौहान, शंकर सिंह रावत, हरिसिंह रावत सहित संत समाज के गणमान्य महंतों एवं बड़ी संख्या में आमजन उपस्थित थे।

इस अवसर पर सामाजिक न्याय एवं अधिकारिता मंत्री अविनाश गहलोत, देवस्थान मंत्री जोराराम कुमावत, सांसद पी.पी. चौधरी, राजेन्द्र गहलोत, विधायक केसाराम चौधरी, वीरेंद्र सिंह, शोभा चौहान, शंकर सिंह रावत, हरिसिंह रावत सहित संत समाज के गणमान्य महंतों एवं बड़ी संख्या में आमजन उपस्थित थे।

टु रैस्टोर एम्प्लॉयमेंट) एकट पास हो गया तो अमेरिकी कंपनियों को विदेश में काम आउटसोर्स करने पर 25 प्रतिशत टैक्स देना पड़ सकता है, जिससे भारत की सेवा निर्यात पर बड़ा असर पड़ेगा।

एक अमेरिकी दवा कंपनी के जी.सी.सी. के भारत प्रमुख ने कहा, फिलहाल हम सिर्फ नजर रख रहे हैं और अध्ययन कर रहे हैं और हर नतीजे के लिए तैयार रह रहे हैं।

भारत-अमेरिका व्यापार तनाव अब सामान से सेवाओं तक फैल चुका है। वीजा पाबंदियां और प्रस्तावित एच.आई.आर.ई. एकट भारत के कम लागत वाले फायदे को कम कर सकते हैं और सेवाओं के सीमापार प्रवाह को रोक सकते हैं। हालांकि 283 अरब डॉलर का आईटी उद्योग, जो भारत की जी.डी.पी. में करीब 8 प्रतिशत योगदान देता है, इस दबाव को महसूस कर सकता है, लेकिन जी.सी.सी. सेवाओं की बढ़ती मांग इस झटके को कुछ हद तक संभाल सकती है। मोटेपरा के विश्लेषकों ने पिछले हफ्ते एक शोध नोट में कहा, एच-1बी वीजा पर निर्भर व्यवसायों से होने वाला नुकसान कुछ हद तक जी.सी.सी. के जरिए उच्च सेवाओं के निर्यात से पूरा हो सकता है, क्योंकि अमेरिकी कंपनियां इमीग्रेशन पाबंदियों को दरकिनार करने के लिए इस रास्ते का इस्तेमाल कर सकती हैं।

बिहार में स्पेशल ...

(प्रथम पृष्ठ का शेष)
प्रक्रिया को चुनौती दी, यह कहते हुए कि इससे बड़े पैमाने पर मतदाताओं के वोट देने के अधिकार खत्म हो सकते हैं। मामले की अगली सुनवाई 7 अक्टूबर को होगी।

जस्टिस सूर्य कांत और जाँयमाल्या बागची ने कहा है कि अगर उन्हें कोई गड़बड़ी मिलती है तो वे प्रकाशित सूची को रद्द करने में हिचकिचाएंगे नहीं। जजों ने आधार कार्ड को पहचान दस्तावेज के रूप में मानने की भी अनुमति दी है,

जबकि आयोग की 11 दस्तावेजों की सूची में आधार कार्ड शामिल नहीं था। जालसाजी के बारे में चुनाव निकाय की आपत्तियों को खारिज करते हुए जजों ने कहा कि “बड़े पैमाने पर बहिष्कार” की जगह “ मतदाताओं को बड़े पैमाने पर शामिल करना” होना चाहिए।

अनेक विपक्षी दलों ने एस.आई.आर. प्रक्रिया के समय, मंशा और तरीके पर सवाल उठाए हैं। उनका आरोप है कि यह गरीब और अल्पसंख्यक समुदायों को बड़े पैमाने पर वोटर लिस्ट से हटाने की कोशिश है, जो विपक्ष का समर्थन कर सकते हैं।

क्रोस ने सनात राहुल गांधी ने भी चुनाव आयोग और भाजपा के बीच मिलीभगत का आरोप लगाया है ताकि पार्टी को भारी बहुमत मिल सके। इसके लिए उन्होंने कई इलाकों के आंकड़े भी पेश किए। विपक्ष का कहना है कि बिहार

चंडीगढ़ में 36 साल पुरानी कॉलोनी पर बुलडोज़र चला

चंडीगढ़ , 30 सितंबर शहर के सेक्टर-38 वेस्ट स्थित शाहपुर कॉलोनी में मंगलवार सुबह प्रशासन ने बुलडोजर कार्रवाई की। प्रशासन ने शाहपुर कॉलोनी में पिछले 36 सालों से बसे लगभग 500 अवैध मकानों पर बुलडोजर चला दिया। महज 2 घंटे में कॉलोनी के 500 घर मलबे में तब्दील हो गए। इस कार्रवाई के दौरान भारी संख्या में पुलिस बल तैनात किया गया। मौके पर 4 जेसीबी, 10 ट्रक और 200 मजदूरों की मदद से अवैध निर्माण को हटया गया।

वहीं, प्रशासन की इस कार्रवाई को लेकर लोगों में गहरा आक्रोश है। यहां रहने वाले अधिकांश निवासी प्रवासी हैं, जो दशकों से यहां रह रहे थे। स्थानीय लोगों का कहना है कि, “त्योहारों के मौसम में बेघर करना अमानवीय है।” हालांकि जिन 4 घरों को कोर्ट से स्टे मिला था, उन्हें गिराने से बचा लिया गया। इन पर पहले ही क्रॉस का निशान लगाया गया था। प्रशासन का दावा है कि प्रभावित लोगों को एक महीने पहले नोटिस दिए गए थे। मुनादी भी करवाई गई थी और 30 सितंबर तक कॉलोनी खाली करने की चेतावनी दी गई थी।

‘2 6 / 1 1 के बाद अमेरिकी दबाव में यूपीए सरकार ने पाकिस्तान पर एक्शन नहीं लिया’

वरिष्ठ कांग्रेस नेता और पूर्व गृहमंत्री पी. चिदम्बरम के इस बयान ने कांग्रेस को अटपटी स्थिति में डाला

नई दिल्ली, 30 सितंबर। वरिष्ठ कांग्रेस नेता और पूर्व गृह मंत्री पी चिदंबरम ने 26/11 मुंबई आतंकी हमले को लेकर बड़ा खुलासा किया है। चिदंबरम ने कहा कि 26/11 मुंबई आतंकी हमले के बाद अमेरिकी दबाव में तत्कालीन यूपीए सरकार ने पाकिस्तान पर कार्रवाई नहीं की थी। चिदंबरम के इस खुलासे के बाद भाजपा कांग्रेस पर हमलावर हो गई है।

चिदंबरम के खुलासे पर पलटवार करते हुए भाजपा ने कहा, कांग्रेस की कमजोरी आखिर उजागर हो गई लेकिन पूर्व गृह मंत्री का कबूलनामा बहुत देर में आया।

चिदंबरम ने एक समाचार चैनल को दिए साक्षात्कार में कहा, 2008 के हमले के बाद तत्कालीन मनमोहनसिंह सरकार ने पाकिस्तान के खिलाफ सैन्य कार्रवाई पर विचार किया था, लेकिन अंतरराष्ट्रीय दबाव, खासकर तब की अमेरिकी विदेश मंत्री कोंडोलिजा राइस की अपील के चलते भारत ने युद्ध का विचार त्याग दिया था।

चिदंबरम ने बताया, पूरी दुनिया ने भारत से अपील की थी कि युद्ध मत शुरू

प्रधानमंत्री ...

(प्रथम पृष्ठ का शेष)
1925 में नागपुर महाराष्ट्र में आरएसएस की स्थापना एक स्वयंसेवी संगठन के रूप में की गई थी जिसका लक्ष्य नागरिकों में सांस्कृतिक जागरूकता, अनुशासन, सेवा और सामाजिक उत्तरदायित्व को बढ़ावा देना था। आरएसएस, राष्ट्रीय पुनर्निर्माण के लिए एक अनुज्ञा दल-विोषित आंदोलन है। इसके उद्देश्य को सटियों के विदेशी शासन के जनवादी कदम के रूप में देखा गया है, और इसके निरंतर विकास का श्रेय धर्म में निहित भारत के राष्ट्रीय गौरव के इसके दृष्टिकोण की भावनात्मक प्रतिध्वनि को दिया जाता है।

‘जिस आदमी ने सेना के ...

का एस.आई.आर. इसी साजिश का हिस्सा है।

आयोग ने इन आरोपों को खारिज कर दिया है और कांग्रेस नेता से हलफनामा दायर करने को कहा है।

निराड हुए बिना, राहुल गांधी और आरजेडी के तेजस्वी यादव सहित अन्य नेताओं ने बिहार में वोट चोरी के खिलाफ मतदाता अधिकार यात्रा निकाली।

ज्ञातव्य है कि 243 सदस्यीय बिहार विधानसभा का कार्यकाल 22 नवम्बर को समाप्त हो रहा है। सूत्रों के अनुसार चुनाव की तारीखों की घोषणा तब होगी जब चुनाव आयोग 4 और 5 अक्टूबर को पटना जाकर चुनाव की तैयारियों की समीक्षा करेगा।

निर्माणाधीन ...

(प्रथम पृष्ठ का शेष)
दबे हुए मजदूरों को बड़ी मुश्किल से बाहर निकाला गया।

घायल मजदूरों में से एक मजदूर की हालत गंभीर बताई जा रही है। दस से ज्यादा मजदूरों को गंभीर चोटें आई हैं। अवादी पुलिस आयुक्तालय ने समाचार एजेंसी एएनआई को बताया कि, दुर्घटना का सही कारण अभी पता नहीं चल पाया है। बचाव अभियान जारी है और अधिकारियों ने घटना की जांच शुरू कर दी है।

राजस्थान में कांग्रेस के अध्यक्ष पद के लिए सचिन पायलट का नाम सबसे ऊपर

सूत्रों के अनुसार, हरियाणा के बाद कांग्रेस राजस्थान व गोवा में भी नेतृत्व परिवर्तन की तैयारी में है

- सूत्रों ने बताया कि पार्टी ओबीसी नेताओं को मौका देना चाहती है।**
- गोवा में तमिलनाडु व पुद्दुच्चेरी के प्रभारी गिरीश चोडणकर का नाम चर्चा में है।**

प्रभारी महासचिव सचिन पायलट, मध्य प्रदेश के प्रभारी हरीश चौधरी और अशोक गहलोत सरकार में मंत्री रह चुके और हिंडोली को सौंपी है। इसके अलावा चांदना का नाम शामिल है। सूत्रों की माने तो पायलट इस रस में अभी सबसे आगे हैं। ओबीसी समुदाय से आने वाले पायलट पहले भी पार्टी के प्रदेश अध्यक्ष रह चुके हैं।

सूत्रों से मिली जानकारी के मुताबिक गोवा में गिरीश चोडणकर को पार्टी अपना नया प्रदेश अध्यक्ष बना

सकती है। चोडणकर अभी पार्टी के तमिलनाडु और पुडुचेरी के प्रभारी हैं। ओबीसी समुदाय से आने वाले चोडणकर पार्टी के पूर्व अध्यक्ष राहुल गांधी के काफी करीबी माने जाते हैं। उल्लेखनीय है कांग्रेस पार्टी अपने संगठन में लगातार बदलाव कर रही है। राज्यों के चुनाव को देखते हुए नए प्रयोग भी किए जा रहे हैं। इसी कड़ी में संगठन सृजन अभियान भी चलाया जा रहा है, जिसमें प्रदेशों में नए जिला अध्यक्ष नियुक्त किए जा रहे हैं।

यूरोप के चार देश 15 साल में 100 अरब डॉलर का निवेश करेंगे भारत में

नयी दिल्ली, 30 सितंबर। भारत और चार सदस्यीय यूरोपीय मुक्त व्यापार संघ (ईएफटीए) के साथ बुधवार से प्रभावी होने जा रहा व्यापार और आर्थिक भागीदारी समझौता (टैपा) न केवल यूरोप के चार विकसित देशों के साथ वस्तुओं और सेवाओं के कारोबार को शुल्क और अन्य बाधाओं से मुक्त करने का समझौता है बल्कि इसके तहत इन देशों से भारत में 15 वर्ष में 100 अरब डॉलर के निवेश की प्रतिबद्धता भी जुड़ी है। वाणिज्य एवं

- भारत और चार सदस्यीय यूरोपियन फ्री ट्रेड एसोसिएशन के बीच व्यापार समझौता आज से लागू**

उद्योग मंत्रालय ने मंगलवार को एक विज्ञापन में कहा कि स्विट्जरलैंड, नॉर्वे, लिक्टेन्स्टीन और आइसलैंड की सदस्यता वाले ईएफटीए के साथ यह एक ऐतिहासिक समझौता है वस्तुओं और सेवाओं के लिए बाजारों पहुंच को बढ़ाने वाला, बौद्धिक संपदा अधिकारों को मजबूत करने और मेक इन इंडिया तथा आत्मनिर्भर भारत पहलों का समर्थन करते हुए सतत, समावेशी विकास को बढ़ावा देने वाला समझौता है। विज्ञापन में कहा गया है कि इन देशों से 15 वर्षों में 100 अरब बिडॉलर के निवेश आने और इससे 10 लाख प्रत्यक्ष रोजगार के अवसर पैदा करने की संभावना है।

वरिष्ठ ...

(प्रथम पृष्ठ का शेष)
में दिल्ली के पहले प्रदेश अध्यक्ष बने। उन्होंने 1999 के लोकसभा चुनावों में दक्षिण दिल्ली के कांग्रेस उम्मीदवार मनमोहन सिंह को हराया था।

उनके पाँचवें शरीर को दिल्ली स्थित उनके आवास पर रखा गया है। प्रधानमंत्री नरेंद्र मोदी, दिल्ली की मुख्यमंत्री रेखा गुप्ता सहित भाजपा के कई बड़े नेता उन्हें श्रद्धांजलि देने पहुंचे।

‘जिस आदमी ने सेना के ...

कहा कि “जो कुछ पिछले छह दिनों में लेह में हुआ और पिछले चार वर्षों से हो रहा था, वह बेहद दुखद और दुर्भाग्यपूर्ण है। लद्दाख के लोग जितने शांतिप्रिय, देशभक्त और राष्ट्रवादी हैं, उतना कोई नहीं है। ऐसे क्षेत्रों में कम्प्यू लगाना बिल्कुल गलत है और हम इसकी निंदा करते हैं।” अंगमो ने यह भी आरोप लगाया कि सुरक्षा बलों ने स्थिति को अनावश्यक रूप से उकसाया। उन्होंने कहा, “युवा वर्ग उस दिन शांतिपूर्वक प्रदर्शन कर रहे थे। अगर सीआरपीएफ ने आंसू गैस का इस्तेमाल नहीं किया होता, तो यह एक शांतिपूर्ण प्रदर्शन रहता।” सुरक्षा एजेंसियों ने वांगचुक द्वारा नेपाल में जेन-जैड प्रदर्शन और बांग्लादेश के छात्र आंदोलन के उल्लेख को “उकसावे” का प्रमाण बताया है।

इसके अलावा पुलिस ने वांगचुक की पाकिस्तान में संयुक्त राष्ट्र समर्थित जलवायु सम्मेलन में भागीदारी को “संभावित लिंक” बताया।

अंगमो ने इन आरोपों को सिरि से खारिज करते हुए कहा, “यह एक पेशेवर भागीदारी है, जो संयुक्त राष्ट्र और डॉन मीडिया ग्रुप द्वारा आयोजित जलवायु सम्मेलन के लिए थी। भारत पाकिस्तान के साथ क्रिकेट खेल सकता है, लेकिन सोनम अगर जलवायु सम्मेलन में भाग लें तो वह संदेहास्पद हो जाते हैं?” अंगमो ने वित्तीय गड़बड़ियों के आरोपों को भी उन्होंने अस्वीकार कर दिया और कहा, “सोनम

^[1] राष्ट्रदूत (एचयूपीए) के लिए मुद्रक एवं प्रकाशक सोमेश शर्मा द्वारा राष्ट्रदूत प्रेस, जी1/63 इंडस्ट्रियल एरिया फेस प्रथम, जालौर, (राज.) से मुद्रित एवं प्रकाशित। संपादक-राजेश शर्मा, आर.एन.आई. नं. RAJHIN/2006/17286 जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स: 0141-2373513, कोटा कार्यालय: पलायका हाऊस, छत्रपति शिवाजी मार्ग, कोटा। फोन: 2386031, 2386032, फैक्स:0744-2386033, बीकानेर कार्यालय: कुम्भाना हाऊस, हनुमान हवा, बीकानेर। फोन: 2200660, फैक्स 0151-2527371, उदयपुर कार्यालय: आनंद नगर रोड आनंद, उदयपुर। फोन: 2413092, फैक्स: 0294-2410146, अजमेर कार्यालय: राष्ट्रदूत भवन, चूनी नाका के पास, अजमेर। फोन: 2627612, फैक्स:0145-2624665 जालौर कार्यालय :- जी1/63, इन्डस्ट्रियल एरिया, फेस प्रथम, जालौर। फोन726422,226423, फैक्स: 02973-226424 हिण्डीनसिटी कार्यालय :- जी1-101, रीको औद्योगिक क्षेत्र, हिण्डीनसिटी। फोन: 230200, 2304000, फैक्स: 07469-230600 चूरु कार्यालय: एच-150, रीको औद्योगिक क्षेत्र, चूरु, फोन: 256906, 256907, फैक्स: 01562-256908